

وفاقی محتسب سیکرٹریٹ، ہیڈ آفس، اسلام آباد

Press Release

وفاقی محتسب کی معائنہ ٹیم پمز (PIMS) ہسپتال پہنچ گئی

ٹیم نے مریضوں کی مشکلات سن کر پمز انتظامیہ کو فوری ہدایات دیں
دورے کی تفصیلی رپورٹ 48 گھنٹوں میں وفاقی محتسب کو پیش کی جائے گی

اسلام آباد () وفاقی محتسب اعجاز احمد قریشی کی ہدایت پر ان کی قائم کردہ معائنہ ٹیم اچانک پمز (PIMS) ہسپتال پہنچ گئی۔ ٹیم نے ہسپتال کی ایمرجنسی اور دیگر شعبہ جات کا دورہ کر کے مریضوں کی شکایات سنیں اور ہسپتال کی انتظامیہ کو موقع پر ہدایات دیں۔ معائنہ ٹیم نے ہسپتال کی انتظامیہ کی مشکلات کا بھی جائزہ لیا۔ وفاقی محتسب نے معائنہ ٹیم کو 48 گھنٹوں کے اندر رپورٹ پیش کرنے کی ہدایت کی ہے۔ تفصیلات کے مطابق وفاقی محتسب نے پمز کے خلاف بڑی تعداد میں شکایات کا نوٹس لیتے ہوئے ایڈیشنل سیکرٹری حمیر کریم اور رجسٹرار وفاقی محتسب ثاقب خان پر مشتمل ایک ٹیم صورت حال کا جائزہ لینے کے لئے پمز ہسپتال بھیجی۔ ٹیم نے مختلف شعبوں میں مریضوں سے ملاقات کر کے ان کی شکایات سنیں اور ان کے ازالے کے لئے انتظامیہ کو ہدایات دیں۔ ٹیم نے کہا کہ یہ بات خوش آئند ہے کہ انتظامیہ اور ہسپتال کا عملہ اسلام آباد، گردونواح کے اضلاع اور دوسرے شہروں سے آنے والے مریضوں کی خدمت کے لئے اپنی صلاحیتوں کا بھرپور استعمال کر رہا ہے۔ اسلام آباد کی بڑھتی ہوئی آبادی کے پیش نظر وفاقی محتسب کی ٹیم اپنی سفارشات پر مبنی ایک جامع رپورٹ تیار کر کے وفاقی محتسب کو پیش کرے گی تاکہ کسی تاخیر کے بغیر عوام الناس کو صحت کی بہتر سہولیات کو یقینی بنایا جاسکے۔